

کیم تا 15 اکتوبر 2024ء



زرعی سفارشات



چوہدری عبدالحمید - ڈائریکٹر جنرل زراعت (توسیع) پنجاب، لاہور

چنائی 8 دن کے وقفہ سے کریں تاکہ کھلی ہوئی کپاس ضائع یا خراب نہ ہو۔ گلابی سنڈی سے متاثرہ ٹینڈوں کی روئی کی آمیزش اچھی کپاس میں نہ کریں ورنہ کپاس کی کوالٹی خراب ہو جائے گی یعنی اس میں پیلاہٹ والی کپاس شامل ہونے سے اس کا معیار خراب ہو جائے گا اور اس کی قیمت کم ملے گی کیونکہ کپڑا بننے کے دوران ایسی کپاس پر رنگائی کا عمل صحیح نہیں ہو پاتا چنائی کرنے والوں کو ایک ہنرمند سپروائزر کی نگرانی میں ایک قطار میں ایک ہی سمت میں چلنا چاہیے۔

چنائی کرنے والوں کو چاہیے کہ اپنے سر کو اچھی طرح ڈھانپ کر چنائی کریں تاکہ اس میں بال وغیرہ شامل نہ ہو سکیں اور روئی کی کوالٹی متاثر نہ ہو۔

کپاس کی چنائی کے لئے سوئی کپڑے کی جھولیاں استعمال کریں۔ پھٹی کو کھیت سے جنگل فیکٹری یا سٹور تک منتقل کرنے کے لیے پٹ سن، پوٹھین، اپولی پرائیملین یا پلاسٹک وغیرہ کی بجائے سوئی کپڑے کے بورے استعمال کریں اور یوروں کی سلائی سوئی ڈوری کے ساتھ کریں۔ پٹ سن کی تلی، پلاسٹک کی ڈوریاں ہرگز استعمال نہ کریں۔

سنور میں رکھی جانے والی کپاس میں 8 سے 10 فیصد سے زیادہ نہیں ہونی چاہیے۔ سنور ہوادار اور اس کا فرش پختہ اور خشک ہونا چاہیے۔ اگر سنور کا فرش کچا ہو تو پلاسٹک ضرور بچھانا چاہیے۔ بہتر ہے کہ خشک ریت کی تہ بچھا کر اس پر پلاسٹک بچھایا جائے اور پھر پلاسٹک کے اوپر کپاس رکھی جائے۔

اگر کپاس کو باہر رکھنا مقصود ہو تو اونچی اور خشک زمین پر ریت کی تہ پر پلاسٹک بچھا کر اس کے اوپر موصلی نما ڈھیروں میں رکھا جائے۔ بارش ہونے کی صورت میں ڈھیروں کو تڑپالوں سے ڈھانپ دیا جائے جب مطلع صاف ہو جائے تو تڑپالیں ڈھیروں سے اتار دیں۔

گلابی سنڈی کا حملہ مشاہدہ میں آئے تو مؤثر تدارک کے لیے سفارش کردہ زہروں کا سپرے کریں۔ کپاس پر سفید مکھی کے مؤثر تدارک کے لیے سفارش کردہ زہروں کا استعمال کریں۔ زیادہ حملہ کی صورت میں پاور سپرے کا استعمال کریں۔

ٹلی بگ کے حملہ کی صورت میں مقامی زرعی عملہ کے مشورہ سے متاثرہ اور اردگرد کے پودوں پر سپرے کریں اور چار دن بعد ان پودوں پر دوبارہ سپرے کریں۔

لشکری سنڈی کے حملہ کی صورت میں پورے کھیت پر سپرے کرنے کی بجائے صرف متاثرہ پودوں پر سپرے کریں۔

کپاس

- پڑیوں پر کاشت کی گئی کپاس کے لیے آخری پانی 15 اکتوبر تک لگائیں۔ اس میں تاخیر فصل کے لیے نقصان دہ ہے۔
- چنائی 40 سے 50 فیصد ٹینڈے کھلنے پر شروع کریں۔ چنائی صبح 10 بجے شبنم خشک ہو جانے کے بعد شروع کریں اور شام 4 بجے تک بند کر دیں۔
- اگر بارش کا امکان ہو تو چنائی نہ کریں اور بارش کے بعد اس وقت تک چنائی نہ کریں جب تک کھلی ہوئی کپاس اچھی طرح خشک نہ ہو جائے۔
- چنائی پودے کے نچلے حصے سے شروع کر کے اوپر کی طرف جائیں تاکہ سوکھے پتے چھٹی ہوئی کپاس (چھٹی) میں شامل نہ ہوں۔
- صرف اچھی طرح کھلے ہوئے ٹینڈوں کی چنائی کریں۔
- چنائی کرنے والوں کو پرکشش معاوضہ دیں تاکہ وہ چھٹی کا وزن بڑھانے کے لئے کچے ٹینڈے، پتے اور کھوکھڑیاں توڑ کر اس میں شامل نہ کریں۔
- چھٹی ہوئی کپاس کو کھیت میں گیلی اور نمدار جگہ کی بجائے خشک جگہ پر سوئی کپڑا بچھا کر رکھیں تاکہ یہ آلودہ نہ ہو۔
- آخری چنائی والی کپاس کا ریشہ کمزور اور بیج اُگنے کے قابل نہیں رہتا، لہذا آخری چنائی کی چھٹی ہمیشہ علیحدہ رکھیں۔
- امریکن کپاس کی چنائی 15 تا 20 اور دیسی کپاس کی

- ایک زہر کو یکے بعد دیگرے استعمال نہ کریں اس سے کیڑوں میں زہروں کے خلاف قوت مدافعت پیدا ہو جاتی ہے

دھان

- موٹی اقسام کے لیے کٹائی اور پھنڈائی کا عمل شروع کریں۔ کٹائی اس وقت کریں جب سٹہ کے اوپر والے دانے پک چکے ہوں اور نیچے والے دو تین دانے ابھی ہرے ہوں۔ اس وقت دانے میں کمی 20 تا 22 فیصد ہوتی ہے۔ پھنڈائی شدہ دانوں کو خشک کرنے کا بندوبست کریں تاکہ دانوں میں نمی 12 تا 13 فیصد رہ جائے
- فصل کی برداشت اگر مشین سے کروانی ہو تو ترجیحاً رائس ہارویسٹر (کبوتا) استعمال کریں اگر رائس ہارویسٹر میسر نہ ہو تو ایسی کمبائن مشین استعمال کریں جس میں دھان کی کٹائی کے لیے ایڈجسٹمنٹ ہو تاکہ دانے کم ٹوٹیں
- باسستی اقسام میں دانہ بھرتے وقت پانی کی کمی نہ آنے دیں
- باسستی اقسام کو آخری پانی کٹائی سے 15 تا 20 دن پہلے لگائیں
- پھپھیتی اقسام پر پتوں کا براہیسی جھلساؤ (Bacterial Leaf Blight)، برگگی بھورے دھبے (Brown Leaf Spot) اور بلاسٹ (Paddy Blast) نیز پتہ لپیٹ سنڈی کے حملہ کی صورت میں زرعی توسیع اور پیسٹ وارنگ کے مقامی عملے کے مشورہ سے مناسب محفوظ زہروں کا سپرے جاری رکھیں
- دھان کی فصل کی باقیات کو جلانے کی بجائے رائس سٹراچا پر کے ساتھ کتر کھیت میں ملا دیں تاکہ ان باقیات کی تلی کی ساتھ زمین کی زرخیزی میں اضافہ ہو کیونکہ جلانے کی وجہ سے جوسموگ اور فضائی آلودگی پیدا ہوتی ہے اس سے بچا جاسکے

کماڈ

- فروری کا ششہ فصل کو 20 تا 30 دن کے وقفہ سے آبپاشی جاری رکھیں
- اگر ستمبر کا ششہ مکمل نہ ہوئی ہو تو اس کو جلد مکمل کریں۔ صرف محکمہ زراعت کی منظور شدہ اقسام ہی کاشت کریں
- ستمبر کاشت کے لیے درمیانی زمین میں ساڑھے تین بوری یوریا + اڑھائی بوری ڈی اے پی + دو بوری ایس او پی / پونے دو بوری ایم او پی یا ساڑھے چار بوری یوریا + ساڑھے چھ بوری ایس ایس پی (18%) + دو بوری ایس او پی / پونے دو بوری ایم او پی نی ایکڑ استعمال کریں۔ فاسفوری اور پوناش والی کھادوں کی پوری مقدار اور نائٹروجنی کھاد کا 1/4 حصہ بوقت بوائی جبکہ بقیہ نائٹروجنی کھاد کا 1/3 حصہ کاشت کے ایک ماہ بعد جبکہ باقی بالترتیب مارچ کے آخر اور اپریل میں مٹی چڑھاتے وقت ڈالیں

مکئی

- پھول آنے اور دانے کی دودھیا حالت میں فصل کو سونے دے دیں لیکن دوسری طرف یہ فصل پانی کی زیادتی کو بھی برداشت نہیں کرتی۔ لہذا فالتو پانی نکالتے رہیں

- درمیانی زمین کے لیے ہا بھرڈ اقسام میں پھول آنے سے قبل ایک بوری یوریا کھادنی ایکڑ ڈالیں

گندم

- بارانی علاقوں میں بارش کے پانی کو محفوظ کرنے کے لیے گہرا بل چلائیں تاکہ بوقت کاشت وتر مہیا ہو سکے
- زمین کی تیاری شروع کریں۔ اگر گلی سٹری کھاد ابھی تک نہ ڈالی ہو تو فوراً ڈالیں اور زمین میں اچھی طرح ملا دیں۔ بیج اور کھاد کا انتظام کریں
- پنجاب کے تمام بارانی علاقوں کے لیے محکمہ زراعت کی منظور شدہ گندم کی اقسام پاکستان 2013، فتح جنگ 2016، بارانی 2017، مرکز 19، ایم اے 21 اور عروج 22 کو 15 اکتوبر سے 15 نومبر تک کاشت کریں
- پنجاب کے آبپاش علاقوں کے لیے فیصل آباد-2008، اجالا 2016، جوہر 2016، بورلاگ 2016، زنگول 2016، اناج 2017، فخر بھکر 17، بھکر سار 19، غازی 19، اکبر 19، ایم ایچ 21، سجانی 21، نشان 21، دلش 20، این اے آر سی پیر، صادق 21، نواب 21، رہبر 21، ڈیورم 21 اور عروج 22 کے بیج کا انتظام کریں
- گندم کی بوئی کیلئے بیج کو صاف کر کے استعمال کریں
- پنجاب کے آبپاش علاقوں میں گندم کی کاشت یکم نومبر سے شروع ہوگی۔ لہذا بروقت کاشت کے لیے زمین کی اچھی تیاری کریں۔ وریال زمینوں میں دو تا تین دفعہ وقفہ وقفہ سے بل چلائیں۔ اس سے جڑی بوئیاں تلف ہو جاتی ہیں اور فصل کو غذائی اجزاء قابل حصول حالت میں مل جاتے ہیں۔ آخری تیاری کے لیے ہلکی زمین میں ایک بار بل اور سہاگہ دینا کافی ہوتا ہے جبکہ بھاری میرا زمین میں دو بار بل اور سہاگہ دیں
- جڑی بوئیوں کے مؤثر تدارک کے لیے داب کا طریقہ اپنائیں جس کے لیے راونی کے بعد وتر آنے پر بوئی سے کچھ دن پہلے صبح سویرے بل چلائیں اور سہاگہ دیں یہ عمل دو تین بار دوہرانے سے جڑی

- تارا میرا کا وقت کاشت بارنی علاقوں میں آخر اکتوبر تک اور آپاش علاقوں میں شروع اکتوبر تا وسط نومبر ہے
- شرح بیج آپاش علاقوں کے لیے ڈیڑھ تا دو کلوگرام جبکہ بارانی علاقوں میں دو تا اڑھائی کلوگرام فی ایکڑ رکھیں
- فصل کو بیماریوں سے محفوظ رکھنے کے لیے بیج کو پھپھوندی کش زہر تھائیوفینیت میتھائل بحساب اڑھائی گرام فی کلوگرام بیج لگا کر کاشت کریں
- آپاش علاقوں میں سفارش کردہ فاسفورس اور پوناش والی کھاد کی پوری مقدار اور نائٹروجنی کھاد کی ایک تہائی مقدار بوائی کے وقت اور بقیہ نائٹروجنی کھاد کو دو اقساط میں یعنی آدھی مقدار پہلے پانی کے ساتھ اور آدھی مقدار پھول آنے سے پہلے ڈالیں جبکہ بارانی علاقوں میں کھاد کی ساری مقدار بوائی کے وقت ڈالیں
- تیلدار اجناس کا بیج (NARC) اسلام آباد، پنجاب سیڈ کارپوریشن، مختلف زرعی تحقیقاتی اداروں مثلاً شعبہ روغن دار اجناس (AARI) فیصل آباد، روغن دار اجناس ریسرچ اسٹیشن خانپور، ریجنل زرعی تحقیقاتی ادارہ (RARI)، بہاولپور، بارانی زرعی تحقیقاتی ادارہ (BARI)، چکوال اور مستند پرائیویٹ کمپنیوں سے حاصل کیا جاسکتا ہے

سبزیات (لہسن)

- شمالی پنجاب کے لیے لہسن کا وقت کاشت وسط اکتوبر تک اور وسطی اور جنوبی پنجاب کے لیے اکتوبر کا مہینہ ہے۔ منظور شدہ اقسام لہسن گلابی اور این اے آر سی جی۔1 ہیں۔
- تیار شدہ زمین کو پانچ پانچ مرلے کی کیاریوں میں تقسیم کر لیں۔ ہر کیاری کا ہموار ہونا ضروری ہے۔ پوتھیوں کو ہموار زمین پر لائنوں میں کاشت کریں۔ پوتھی کو زمین میں ایک انچ گہرا دبا دیا جائے۔ اس کی جزوں والا حصہ زمین میں رہنا چاہیے اور اوپر والا نوکدار حصہ باہر نظر آئے۔ پودے سے پودے کا فاصلہ چار انچ اور لائنوں کا فاصلہ آٹھ تا دس انچ ہونا چاہیے
- عام اقسام کے لیے درمیانے اور بڑے سائز کی صحت مند 200 کلوگرام پوتھیاں فی ایکڑ استعمال کریں۔ جبکہ این اے آر سی جی۔1 کے لیے شرح بیج 800 کلوگرام فی ایکڑ رکھیں۔ پوتھیوں کے حساب سے شرح بیج میں کمی بیشی کی جاسکتی ہے
- 20 تا 25 ٹن فی ایکڑ گوبر کی کھاد ایک ماہ پہلے کھیت میں ڈال دی گئی ہو تو اچھی پیداوار ممکن ہے۔ دو بوری ڈی اے پی اور ایک بوری ایس او پی فی ایکڑ زمین کی تیاری کے وقت استعمال کریں

ٹنٹل ٹیکنالوجی

- سردیوں کے موسم میں موسم گرما کی اگیتی سبزیوں کو اگانے کے لیے محکمہ زراعت کی سفارش کردہ ٹنٹل ٹیکنالوجی کی عملی تربیت حاصل کریں۔ اس مقصد کے لیے محکمہ زراعت (توسیع) یا فروٹ اینڈ وٹجیبل ڈیولپمنٹ پراجیکٹ کے عملہ سے رابطہ کریں اور سبزیوں کی اگیتی اور زیادہ پیداوار لے کر اپنی آمدن میں خاطر خواہ اضافہ کریں
- ٹنٹل میں سبزیوں کی کاشت کی جاسکتی ہے۔ ان میں سے کھیرا کی براہ راست کاشت 25 اکتوبر تا 15 نومبر کی جاسکتی ہے
- ٹنٹل کی زمری کا وقت کاشت یکم اکتوبر تا 15 اکتوبر ہے
- ٹنٹل میں پارٹینو کارپک (Parthenocarpic) اقسام کاشت کریں

بوتیاں تلف ہو جائیں گی۔ داب کا یہ طریقہ اگیتی اور درمیانی کاشت میں باآسانی اختیار کیا جاسکتا ہے لیکن چھتھی کاشت میں وقت کی کمی کے پیش نظر موزوں نہیں ہے

- بروقت کاشت یکم تا 20 نومبر کے لیے شرح بیج 45 تا 40 کلوگرام، 21 نومبر تا 10 دسمبر شرح بیج 50 کلوگرام اور بارانی علاقوں میں بیج کی شرح 50 کلوگرام فی ایکڑ رکھیں۔ بیماری، جڑی بوٹیوں کے بیج سے پاک، صاف ستھرا اور صحت مند بیج کا ہی انتخاب کریں۔ بیج کے اگاؤ کی شرح 85 فیصد سے ہرگز کم نہیں ہونی چاہیے بصورت دیگر شرح بیج میں مناسب اضافہ کر لینا چاہیے
 - کاشت سے پہلے بیج کو محکمہ زراعت کے عملہ کے مشورہ سے پھپھوندی کش زہر ضرور لگائیں تاکہ فصل بیماری سے محفوظ رہے
- نوٹ:** فیصل آباد 2008 اور پاکستان 13 کنگلی سے متاثر ہوتی ہیں اس لیے ان کو کم رقبہ پر کاشت کریں

روغن دار اجناس: توریا، رایا اور سرسوں (کینولا)

- کاشتکار زیادہ سے زیادہ رقبہ پر کینولا یعنی پیشی سرسوں کاشت کریں۔ اگر علیحدہ رقبہ میسر نہ ہو تو ستمبر کاشتہ کما د، پنے، گندم اور بریم وغیرہ میں کامیابی سے اس کی مخلوط کاشت کی جاسکتی ہے
- بیج کے حصول اور کاشت کی امور کی رہنمائی کے لیے محکمہ زراعت توسیع کے عملہ سے رجوع کریں
- رنج اقسام میں سے کینولا اقسام پی اے آر سی کی کینولا، رچنا کینولا، خانپور کینولا، بارانی کینولا، سپر کینولا، ٹی ایم کینولا اور ساندل کینولا وغیرہ منظور شدہ مخلوط اقسام کا وقت کاشت شمالی پنجاب میں 20 ستمبر تا 20 اکتوبر، وسطی اور جنوبی پنجاب میں یکم تا 31 اکتوبر، سپر رایا، خانپور رایا، چکوال رایا، چولستان رایا، کینولا، بارانی سرسوں، بارانی سار، چکوال سرسوں 15 اکتوبر تک اور سرسوں ڈی جی ایل اور روہی سرسوں کا یکم تا 31 اکتوبر تک ہے جبکہ یو اے ایف 11 کا 15 اکتوبر تک ہے



سبز یوں کے کاشتکار آبپاشی کرتے وقت اس بات کو ضرور مد نظر رکھیں کہ آبپاشی کے لیے استعمال ہونے والا پانی نہری یا پینے کے قابل ہو کیونکہ گندے اور آلودہ پانی کے استعمال سے تیار ہونے والی سبزیاں انسانی صحت کے لیے مضر ہوتی ہیں

ریستلی، پتھر ملی، غیر آباد، پانی کی کمی والی، بارانی اور ناہموار زمینوں میں منافع بخش فصلوں/گھنے باغات کی کاشت بذریعہ ڈرپ نظام آبپاشی کریں زمین میں نمی کی مقدار معلوم کرنے کے لیے ہائپر میٹر (Moisture Meter) کا استعمال کریں اور پانی کی مطلوبہ مقدار بروقت فراہم کریں

کھالاجات کی اصلاح، آبی تالابوں کی تعمیر، جدید نظام آبپاشی چلانے کے لیے سولر سسٹم کی فراہمی اور جدید نظام آبپاشی کی تنصیب کے لیے شعبہ اصلاح آبپاشی کے مقامی عملہ سے رابطہ کریں۔



■ شدید بارش کی صورت میں کپاس کی فصل میں پانی کو 24 گھنٹے سے زیادہ دیر فصل میں کھڑا نہ رہنے دیں۔ پانی کو کھیت سے نکالنے کے لیے کھیتوں کے ارد گرد نشیبی جگہوں پر چھوٹے تالاب یا کھلیاں بنائیں۔ اضافی نہری پانی یا زائد بارش پانی کو آبی تالابوں میں جمع کریں تاکہ ضائع ہونے سے بچ سکے اور بوقت ضرورت فصلوں کی آبپاشی کے کام آسکے

■ آلو کی فصل کاشت کرنے سے قبل زمین کو لیزر لینڈ لیولنگ سے اچھی طرح ہموار کر لیں۔ آلو کی کم پانی سے بہتر اور معیاری پیداوار حاصل کرنے کے لیے ڈرپ نظام آبپاشی کے ذریعے کاشت کریں گنے کی مناسب پیداوار لینے کے لیے پانی کی کمی ایک بڑا مسئلہ ہے۔ اس لیے گنے کا زیر کاشت رقبہ بڑھانے سے پہلے پانی کے موجودہ وسائل کا بخوبی اندازہ لگالینا چاہیے اور اتنا ہی رقبہ کاشت کیا جائے جس کی بروقت آبپاشی کے لیے پانی دستیاب ہو۔ کماد کی ستمبر کاشتہ فصل کو 180 ایکڑ انچ پانی کی ضرورت ہوتی ہے جس کے لیے فصل کے مکمل دورانیہ میں تقریباً 16 تا 20 آبپاشی کرنا پڑتی ہے۔ واضح رہے کہ پانی کی کمی کماد کی پیداوار کو شدید متاثر کر سکتی ہے

■ کماد کی فصل کھیت میں ایک سال سے تین چار سال تک رہتی ہے اور اس کی پانی کی ضروریات بھی باقی فصلوں کی نسبت زیادہ ہے۔ لہذا کماد کی فصل کی کاشت سے قبل زمین کو لیزر لینڈ لیولر سے



ہموار کرنا انتہائی ضروری ہے کیونکہ پانی کھیت میں یکساں نہ لگنے کے باعث کماد کا اگاؤ متاثر ہوتا ہے اور فصل کی بڑھوتری یکساں نہ ہونے کی وجہ سے پیداوار میں بھی کمی واقع ہوتی ہے

■ مکئی کی فصل کو عموماً 10 تا 12 مرتبہ پانی دینے کی ضرورت ہوتی ہے لیکن دوسری طرف یہ فصل پانی کی زیادتی بھی برداشت نہیں کر سکتی۔ لہذا بارش کے بعد فالتو پانی فوراً کھیت سے نکال دینا چاہیے۔ پھول آنے اور دانے کی دودھیہ حالت میں فصل کو سوکانا آنے دیں

■ موسمی حالات کو مد نظر رکھتے ہوئے امرود اور ترشاوہ پھلوں کے باغات کو 15 دن کے وقفہ سے آبپاشی جاری رکھیں